



ဝေလွန်သင်း

၊တောင်တွင်း၊

လွမ်းစရာဘုံကျော်

၊ စာ သ င် သာ ၊ တ င် ပါ ၊ ဇိ မှ တိ စု ၊

စာရေးသူ၏ ကိုယ်ရေးအကျဉ်း

အရှင်ဉာဏိန္ဒ၊ ဝေလွန်သင်း (တောင်တွင်း)ကို ၁၃၄၉ ခုနှစ် သီတင်းကျွတ် လပြည့်ကျော် (၁၃)ရက်နေ့တွင် မကွေးတိုင်း ဒေသကြီး၊ တောင်တွင်းကြီး မြို့နယ်၊ ဆူးကောက်ကြီး ရွာတွင် ခမည်းတော် ဦးခင်မောင်ရီ၊ မယ်တော် ဒေါ်သန်းအေးတို့မှ မွေးဖွားခဲ့ပြီး မွေးချင်း ခုနစ်ယောက် အနက် တတိယမြောက် သားရတနာ ဖြစ်ပါသည်။

၁၃၆၉ခုနှစ်၊ တပေါင်းလဆန်း(၈)ရက်၌ တောင်တွင်းကြီးမြို့ အရှေ့ဘက် ရေဦးရွာနေ ဦးကံငြိမ်း၊ ဒေါ်ကြည်စိန် မိသားစုတို့၏ ပစ္စယာနုဂ္ဂဟ ခံယူခဲ့သည်။

ဆတ်သွားမြို့ ဂန္ဓာရုံဘုံကျော်တောရ စာသင်တိုက်၊ ပဲခူးမြို့ သာသနာ့လင်းရောင်ကြည် စာသင်တိုက်၊ မော်လမြိုင်မြို့ မြစေတီ ရဲကျောင်း စာသင်တိုက်၊ ပဲခူးမြို့ ကြခတ်ဝိုင်း စာသင်တိုက်နှင့် မှော်ဘီမြို့ သီတာရုံကျောက်တိုက်များတွင် ငယ်၊ လတ်၊ ကြီး ဓမ္မာစရိယ စာပေ သင်ယူခဲ့သည်။

ထိုင်းနိုင်ငံ၊ မဟာချူလာ လောင်ကွန်း ဘုရင့်တက္ကသိုလ်တွင် ပညာသင်ယူခဲ့ပြီး တက္ကသိုလ် ရဟန်းပျို ဓမ္မစာစောင်တွင် အယ်ဒီတာ အဖြစ် တာဝန်ယူခဲ့။

ယခုအခါ အမေရိကန် ပြည်ထောင်စု၊ တက်နက်စီပြည်နယ်၊ နက်ရှ်ဘီးမြို့၊ သဒ္ဓမ္မဂုဏ်ရောင် ကျောင်းတွင် သီတင်းသုံးလျက်ရှိ ပါသည်။

လွမ်းစရာ ဘုံကျော်နှင့် ပတ်သက်၍ ရောင်နီသက်လွင်

ဆရာတော် ဝေလွန်သင်းရဲ့ ဒီလွမ်းစရာဘုံကျော် စာအုပ်ကလေးမှာ အခုလို စာဖတ်သူ နေရာက ဒီစာလေးရေး ခွင့်ရတာ ကျေးဇူး တင်မိပါတယ်။ ဒီစာအုပ်ကလေးကို ဖတ်ပြီး ခံစား ရလွန်းလို့ ရင်ထဲကို ထိရှလွန်းလို့ ဒီစာလေးရေးခွင့်ကို ခွင့်တောင်းခဲ့ရတာပါ။ စာသင်သား ရဟန်း တစ်ပါးရဲ့ အတွေ့အကြုံကို ဒီစာအုပ်ကလေး ဖတ်မှ သိလိုက်ရတယ်။ ဒါ တန်ဖိုးမဖြတ်နိုင်တဲ့ စာရေးသူ တစ်ယောက်အတွက် ကွင်းစိမ်း အသိတစ်ခုပါ။

ဒီစာအုပ်ကလေးမှာ ပေါ့ပါးတဲ့ ရေးဟန်နဲ့ စာရေးသူရဲ့ ရိုးသားမှုက စာဖတ်သူကို အရင်ဆုံး ထိရှလာပါလိမ့်မယ်။ တကယ် ခက်ခက်ခဲခဲနဲ့ စာသင်သား ရဟန်းတွေရဲ့ ဖြတ်သန်းမှု စာရေးသူရဲ့ ဖြတ်ကျော်မှု လောကဓံ အလှည့်လေးတွေက ကျွန်တော်တို့ကို မရိုးရအောင် စွဲဆောင် နိုင်လွန်း ပါတယ်။ ရဟန်းဒကာတွေ သိသင့်တဲ့ အချက်က မျက်မှောက်ခေတ်ကို မီးမောင်း ထိုးပြ လိုက်သလိုပါပဲ။ စာအုပ်ကလေးမှာ သိသင့်တဲ့အရာတွေ မှတ်သားရမယ့် အရာတွေက မနည်းပါဘူး။ ဒီစာအုပ်ကလေးက စာဖတ်သူတွေအတွက် တကယ် အကျိုးရှိလာမယ့် စာအုပ်မျိုးပါ။ " လွမ်းစရာ ဘုံကျော်" ဆိုတာ ကျွန်တော် မရောက်ဖူးသလို သိလည်း မသိပါဘူး။ ဒါပေမဲ့ အခု ကျွန်တော် ဖတ်လိုက်ရတဲ့ " လွမ်းစရာ ဘုံကျော်" ကတော့ တကယ့်ကို ထိရှ လွန်းပါ

တယ်။ ဒီလို ကိုယ်တိုင် ကြိုက်နှစ်သက်တဲ့ စာအုပ်ကလေး ဖြစ်မြောက်လာဖို့ တစ်ထောင့် တစ်နေရာက ပါဝင်ကူညီခွင့် ရလိုက်တာနဲ့တင် ဂုဏ်ယူမိတာ အမှန်ပါ။ ဘဝအတွက် အမြဲအမှတ်ရနေမယ့် စာအုပ်အဖြစ် အမြဲ သတိ ရ နေတော့မှာ အသေအချာပါပဲ။

ရောင်နီသက်လွင်

* * *

လွမ်းစရာ ဘုံကျော် နှင့် ပတ်သက်၍
မောင်ဩလေး -

ပရဖတ်တဲ့အခါ စာအုပ် အတော်များများ၊ ဇာတ်လမ်းပုံစံ အတော်များများ ကို ဖတ်ခွင့် ရပါတယ်။ ဒါပေမဲ့ ဝန်ခံချင်တာက ‘လွမ်းစရာ ဘုံကျော်’လို လွမ်းမောဖွယ် အဖြစ်အပျက်မျိုး ကိုတော့ ခံစားရခဲ ပါတယ်။ စာဖတ်သူ နေရာကနေ ခံစားပြီး ရင်ထဲ မကောင်း ဖြစ်ခဲ့ရတဲ့ အကြောင်းအရာလေး တွေကိုလည်း ဒီစာအုပ်မှာ မြင်တွေ့ခဲ့ရတယ်။

ခံစားချက် အသစ်တစ်ခုကြောင့်ပဲ စာရေးသူကိုတောင် ခွင့်တောင်းပြီး ဒီ စကားလေးကို ဝင်ရေးဖြစ်ခဲ့တာပါ။

ကျွန်တော်တို့ဟာ စာဝါလိုက်နေတဲ့ ကိုရင်၊ ညူးဇင်း အများစု မြင်တွေ့ခဲ့ဖူး ပေမဲ့ အပေါ်ယံ အမြင်ထက် မပိုခဲ့ဖူးပါဘူး။ ဘုံကျော်မှာ ကျွန်တော်တို့ လောကီသားတွေ သိဖို့၊ ခံစားပေးဖို့ ခက်တဲ့ လောကုတ္တရာ ပြကွက်တွေ ပြ ည့်လျှံနေတယ်။ ဘုံကျော်မှာ ဝိနည်းတွေ၊ ကျမ်းတွေထဲ ထည့်ရေး မထားတဲ့ ဆရာတော် တစ်ပါးရဲ့ ရိုးသားစွာ တင်ဆက်မှုတွေ လွင့်လင်နေတယ်။

‘လွမ်းစရာဘုံကျော်’ဟာ စာအုပ်ပေါင်း များစွာ ထုတ်ဝေ ထားတဲ့ ဆရာတော်တွေရဲ့ စာအုပ် မဟုတ်လို့ လူသိနည်းချင် နည်းပါလိမ့်မယ်။

ဒါပေမဲ့ ဒီစာအုပ်ကို ဖတ်မိတဲ့သူ တစ်ဦး တစ်ယောက် အတွက် ပေး စွမ်းနိုင်မယ့် သုတ၊ အသိအမြင်နဲ့ ခံစားမှုတွေကတော့ Best Seller စာအုပ် တွေထက် လျော့လိမ့်မယ် မထင်ဘူး လို့တောင် ညွှန်းပစ် လိုက်ချင်စိတ် ပေါ် နေမိခဲ့ပါတယ်။

ကျေးဇူးပါ အရှင်ဥပဇာတိနန္ဒ။ စာကောင်းပေမ္မန် တစ်ခုကို ဖတ်ခွင့် ရ လိုက်တဲ့ အတွက်ကြောင့်...။

မောင်သြလေး
